

शाखा अभियंता, गट-ब या पदाचा दर्जा  
देण्यासाठी अंवलबवायची कार्यपद्धती.

महाराष्ट्र शासन

महसूल व वन विभाग

शासन निर्णय क्रमांक : एफएसटी-१२/२०/प्र.क्र.२१४/फ-४

मादाम कामा मार्ग, हुतात्मा राजगुरु चौक, मंत्रालय, मुंबई-४०० ०३२

दिनांक : ५ मार्च, २०२१

**वाचा :-**

१. शासन निर्णय, पाटबंधारे विभाग क्र.सीडीएस-१५८२/१५८/२१५/आ (१०), दि.१६.०४.१९८४.
२. शासन निर्णय, पाटबंधारे विभाग क्र.बीसीएस-२४८४/१०७/आ (२), दि.२४.०९.१९८४.
३. शासन निर्णय, महसूल व वन विभाग क्र.-एस-३०/१९९३/प्र.क्र.१२४/फ-४, दि.२४.१०.१९९४.
४. शासन निर्णय, महसूल व वन विभाग क्र.-एमएफएस-२०१७/प्र.क्र.७७/फ-८, दि.१३.०९.२०१९.

**शासन निर्णय :-**

वन विभागाचा सुधारीत आकृतीबंध शासन संदर्भिय क्र.४ येथील दि.१३.०९.२०१९ च्या आदेशान्वये मंजूर करण्यात आलेला आहे. सदर आकृतीबंधानुसार वन विभागाच्या अभियांत्रिकी शाखेसाठी कनिष्ठ अभियंता (वेतनश्रेणी-एस-१४, ३८६००-१२२८००) या संवर्गात १० पदे मंजूर करण्यात आली असून, शाखा अभियंता (वेतनश्रेणी-एस-१५, ४१८००-१३२३००) या संवर्गात एकूण १७ पदे मंजूर करण्यात आलेली आहेत. शासन संदर्भिय अनु.क्र.३ येथील दि.२४.१०.१९९४ च्या आदेशान्वये वन विभागातील कनिष्ठ अभियंता यांना पाटबंधारे विभागातील कनिष्ठ अभियंता यांच्या प्रमाणे शाखा अभियंता, गट-ब (राजपत्रित) या संवर्गात दर्जाव्रती देण्याचा धोरणात्मक निर्णय घेण्यात आलेला आहे. त्यानुषंगाने वन विभागातील कनिष्ठ अभियंता यांना शाखा अभियंता पदाचा दर्जा देण्याची कार्यवाही करण्यासंदर्भात खालीलप्रमाणे कार्यपद्धती निश्चित करण्यात येत आहे.

२. कनिष्ठ अभियंता पदावरून शाखा अभियंता पदावर दर्जाव्रती देण्यासाठी शासनाने दि.२४.१०.१९९४ च्या आदेशान्वये खालील निकष ठरवून दिलेले आहेत:-

अ.क्र.	कनिष्ठ अभियंता यांची वर्गवारी	आवश्यक सेवाकाळ
१	३ वर्षांची पदवीका धारण केलेले कनिष्ठ अभियंते	५ वर्ष
२	२ वर्षांची पदवीका धारण केलेले कनिष्ठ अभियंते	७ वर्ष
३	अर्हतारहित कनिष्ठ अभियंते	१० वर्ष

३. शाखा अभियंता पदाच्या दर्जाव्रतीसाठी संबंधित कनिष्ठ अभियंता यांनी नियमानुसार व्यावसायिक परिक्षा तसेच मराठी- हिंदी परिक्षा उत्तीर्ण होणे वा सूट मिळणे अवश्यक असून, मागील ५ वर्षांच्या गोपनीय अहवालाची सरासरी प्रतवारी चांगल्यापेक्षा कमी वा अंकामध्ये २० पेक्षा कमी नसावी.

४. संबंधित कनिष्ठ अभियंता यांनी स्थायीत्व प्रमाणपत्र, संगणक प्रमाणपत्र प्राप्त केलेले असावे. तसेच त्यांनी मत्ता व दायीत्व विवरणपत्र सादर केलेले असावे.
५. संबंधित कनिष्ठ अभियंता यांनी जात वैधता प्रमाणपत्र सादर करणे आवश्यक आहे.
६. ज्या कनिष्ठ अभियंत्या विरुद्ध विभागीय चौकशी / शिस्तभंगाची कार्यवाही चालु आहे अशा कनिष्ठ अभियंता यांना दर्जोन्नती देतांना शासन निर्णय, सा.प्र.वि. दि.१५.१२.२०१७ व दि.३०.०८.२०१८ नुसार कार्यवाही करण्यात यावी.
७. कनिष्ठ अभियंता यांना शाखा अभियंता पदावरील दर्जोन्नती ही सेवाज्येष्ठतेनुसार अनुज्ञेय राहिल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२१०३०८१७१०५१८६१९ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अतुल कोदे)  
सह सचिव (वने), महसूल व वन विभाग

प्रत-

१. प्रधान मुख्य वनसंरक्षक, (वन बल प्रमुख), महाराष्ट्र राज्य, नागपूर.
२. प्रधान मुख्य वनसंरक्षक, सामाजिक वनीकरण, महाराष्ट्र राज्य, पुणे.
३. अपर प्रधान मुख्य वनसंरक्षक (प्रशासन दुय्यम संवर्ग), महाराष्ट्र राज्य, नागपूर.
४. निवड नस्ती फ-४, महसूल व वन विभाग, मंत्रालय, मुंबई.